

राज्यातील अल्पसंख्याक समाजातील  
लोकांसाठी हेल्पलाईन सुविधेकरिता  
अनुदान वितरित करणेबाबत-  
सन २०१५-१६.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: हेल्पसु-२०१५/प्र.क्र.१२७/का-९  
मंत्रालय, मुंबई- ४०० ०३२  
तारीख: ५/११/२०१५

वाचा -

- १) शासन निर्णय क्रमांक: क्र. अवि-२००९/प्र.क्र.५७/०९/का-१, दि. ०५ फेब्रुवारी, २००९,
- २) शासन निर्णय क्रमांक: क्र. हेल्पसु-२०१५/प्र.क्र.१२७/का-९, दि. १०/०७/२०१५,
- ३) शासन शुध्दीपत्रक क्र. हेल्पसु-२०१५/प्र.क्र.१२७/का-९, दि. १३/०८/२०१५,
- ४) शासन परिपत्रक, अल्पसंख्याक विकास विभाग, क्र.बियुडी-२०१४/प्र.क्र. १४८(भाग-२)  
/का.७, दि.२१/०८/२०१५,
- ५) सचिव, महाराष्ट्र राज्य अल्पसंख्याक आयोग, मुंबई यांचे पत्र क्र. राअआ /२०१५/  
लेखा/योजनांतर्गत-१७८/जा.१८०५, दि. २२/०९/२०१५.

शासन निर्णय-

संदर्भ क्र. २ येथील शासन निर्णय व संदर्भ क्र. ३ येथील शासन शुध्दीपत्रक रद्द करण्यात येत असून महाराष्ट्र राज्य अल्पसंख्याक आयोगाला हेल्पलाईन सुविधा योजना अंमलबजावणीसाठी पुढीलप्रमाणे शासन निर्णय निर्गमित करण्यात येत आहे.

संदर्भ क्र. १ येथील शासन निर्णयान्वये अल्पसंख्याक समुदायातील लोकांना शासकीय कामकाजाबाबत वेळोवेळी उद्भवणाऱ्या अडचणीबाबत मार्गदर्शन करण्यासाठी व शासनाने अल्पसंख्याक समाजासाठी सुरु केलेल्या विविध योजनांबाबत लोकांच्या शंकाचे निरसन करण्यासाठी महाराष्ट्र राज्य अल्पसंख्याक आयोगाच्या कार्यालयात एक हेल्पलाईन सुविधा योजना कार्यान्वित करण्यात आली आहे. या योजनेच्या अंमलबजावणीसाठी सन २०१५-१६ या आर्थिक वर्षासाठी रु. ७ लक्ष (रु. सात लक्ष फक्त) एवढ्या रकमेची तरतूद करण्यात आली आहे.

२. संदर्भ क्र. ४ येथील शासन परिपत्रकान्वये सदर निधीच्या ७०% मर्यादेपर्यंत योजनांतर्गत बाबींसाठी निधी वितरीत करण्यास मान्यता प्रदान करण्यात आली आहे. त्यानुसार या योजनेच्या सन २०१५-१६ या वर्षातील अंमलबजावणीसाठी सचिव, महाराष्ट्र राज्य अल्पसंख्याक आयोग, मुंबई यांच्याकडे अर्थसंकल्पित तरतूदीच्या ७०% मर्यादेपर्यंत रु. ४,९०,०००/- (अक्षरी रु. चार लक्ष नव्वद हजार फक्त) इतकी रक्कम वितरीत करण्यास मान्यता प्रदान करण्यात येत आहे. या योजनेच्या अंमलबजावणीसाठी सचिव, महाराष्ट्र राज्य अल्पसंख्याक आयोग आहरण व संवितरण अधिकारी आणि नियंत्रक अधिकारी म्हणून काम पाहतील.

३. सचिव, महाराष्ट्र राज्य अल्पसंख्याक आयोग, मुंबई यांना सन २०१५-१६ च्या प्रथम आठमाहीकरिता मंजूर करण्यात आलेल्या अर्थसंकल्पित तरतूदीच्या ७०% मर्यादेपर्यंत रु. ४,९०,०००/- (अक्षरी रु. चार लक्ष नव्वद हजार फक्त) एवढ्या निधीच्या मर्यादेत अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

या आदेशान्वये वितरित करण्यात आलेल्या रकमेतून केलेल्या खर्चाचा तपशील व उपयोगिता प्रमाणपत्र (Utilization Certificate) महाराष्ट्र राज्य अल्पसंख्याक आयोगाने शासनास सादर करावे. सदर अनुदान वितरित करताना वित्तीय नियम, शासन निर्णय / विनियम / महालेखाकार यांचे निरीक्षण अहवाल इ. ची तपासणी करून आयोगाने अनुदान वितरित करावे त्याच प्रमाणे संदर्भ क्र. ३ येथील वित्त विभागाचा दि. १७/०४/२०१४ च्या शासन परिपत्रकान्वये अनुदान वितरित करण्याबाबत विहीत केलेल्या सर्व अटी व शर्तीचे पालन करण्याची जबाबदारी महाराष्ट्र राज्य अल्पसंख्याक आयोगावर राहिल.

४. या योजनेतर्गत होणारा खर्च “मागणी क्र. झेड ई-१, मुख्य लेखा शिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) अल्पसंख्याकांना सहाय्य (०१) (११) मदतसेवेकरिता सहायक अनुदान (२२३५ ए-१७८) ३१ सहायक अनुदान (वेतनेत्तर) या खाली सन २०१५-१६ या वर्षाकरिता मंजूर अनुदानातून भागविण्यात यावा.

५. सदर शासन निर्णय वित्त विभागाचे शासन परिपत्रक क्र. अर्थसं-२०१५/प्र.क्र.८५/अर्थ-३, दि. १७/०४/१५ च्या शासन परिपत्रकासोबत जोडलेल्या परिशिष्टमधील तसेच सदर शासन परिपत्रकातील परि. ७ ते १८ मधील अटींची पूर्तता होत नसल्यामुळे नियोजन विभागाचा अनौपचारिक संदर्भ क्र. ३४६/१४७५, दिनांक ११/०२/१५ तसेच वित्त विभाग, अनौपचारिक संदर्भ क्र. ७५७/१५/व्यय-४, दिनांक १९.१०.२०१५ अन्वये प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११०५१३४५०६७९१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनुल अत्तार)

सह सचिव, महाराष्ट्र शासन

प्रत,

१. सचिव, महाराष्ट्र राज्य अल्पसंख्याक आयोग, मुंबई.
२. प्रधान महालेखापाल, महाराष्ट्र १/२ (लेखा व अनुज्ञेयता), मुंबई / नागपूर,
३. प्रधान महालेखापाल, महाराष्ट्र १/२ (लेखा परीक्षा), मुंबई / नागपूर,
४. अधिदान व लेखा अधिकारी, मुंबई,
५. निवासी लेखा परीक्षा अधिकारी, मुंबई,
६. अपर मुख्य सचिव, अल्पसंख्याक विकास विभाग यांचे वरीष्ठ स्वीय सहायक, मंत्रालय, मुंबई.
७. नियोजन विभाग (१४७५) / वित्त विभाग (व्यय-४)
८. निवडनस्ती.